

# బీఆర్ఎస్లో చేరికలు



తలమడుగు : రుయ్యాడిలో బీఆర్ఎస్లో చేరిన మహిళలు, కార్యకర్తలతో ఎమ్మెల్యే అభ్యర్థి అనిల్ జాదవ్

తలమడుగు, అక్టోబర్ 12 : మండలంలోని పలు గ్రామాలకు చెందిన వివిధ పార్టీల నాయకులు బోధ నియోజకవర్గ బీఆర్ఎస్ ఎమ్మెల్యే అభ్యర్థి అనిల్ జాదవ్ సమక్షంలో గురువారం పార్టీలో చేరారు. పల్లి(కే) గ్రామానికి చెందిన కాంగ్రెస్ పార్టీ సీనియర్ నాయకులు లింగారెడ్డి, భూమారెడ్డి, గంధం భూమారెడ్డితో పాటు దాదాపు 50 మంది కార్యకర్తలు, అలాగే ఉమ్మడి గ్రామానికి చెందిన బీఆర్ఎస్ సీనియర్ నాయకుడు పెండూర్ మాధవ్ రావ్ ఆధ్వర్యంలో 150 మంది, రైతుబంధు

మండలాధ్యక్షుడు గోక జీవన్ రెడ్డి ఆధ్వర్యంలో రుయ్యాడి గ్రామానికి చెందిన మహిళలు, వివిధ పార్టీల కార్యకర్తలు దాదాపు 100 మంది బీఆర్ఎస్లో చేరారు. వారికి అనిల్ జాదవ్ కండువా కప్పి పార్టీలోకి ఆహ్వానించారు. ఈ సందర్భంగా అనిల్ జాదవ్ మాట్లాడుతూ దేశంలో ఎక్కడా లేని పథకాలు ప్రవేశపెట్టిన ఘనత సీఎం కేసీఆర్ కు దక్కుతుందని, మరోసారి కారు గుర్తుకు ఓటు వేసి తనను ఎమ్మెల్యేగా గెలిపించాలని కోరారు. బీఆర్ఎస్ నాయకులు ముడుపు కేదారేశ్వర్ రెడ్డి, కాటి

• కండువా కప్పి పార్టీలోకి ఆహ్వానించిన బోధ బీఆర్ఎస్ ఎమ్మెల్యే అభ్యర్థి అనిల్ జాదవ్

పెల్లి శ్రీనివాస్ రెడ్డి, కళ్లం కరుణాకర్ రెడ్డి, అభిరాం రెడ్డి, అసం రవీందర్, చంటి, గోక జీవన్ రెడ్డి, వెల్మి శ్రీనివాస్ రెడ్డి, గంగాధర్, బాదురి నర్సిములు, జువ్వక నర్సిములు, రమేష్ రెడ్డి పాల్గొన్నారు.

### మహిళల సంక్షేమానికి కృషి

తాంసి, అక్టోబర్ 12 : మహిళల సంక్షేమానికి రాష్ట్ర ప్రభుత్వం కృషి చేస్తున్నదని బోధ నియోజకవర్గ బీఆర్ఎస్ ఎమ్మెల్యే అభ్యర్థి అనిల్ జాదవ్ అన్నారు. మండలంలోని కప్పర్ గ్రామానికి చెందిన మహిళా సంఘాల సభ్యులు గురువారం ఆయనను మర్యాదపూర్వకంగా కలిశారు. ఈ సందర్భంగా అనిల్ జాదవ్ మాట్లాడుతూ మహిళల సంక్షేమం కోసం రాష్ట్ర ప్రభుత్వం అనేక పథకాలను ప్రవేశపెట్టిందన్నారు. కల్యాణలక్ష్మి, కేసీఆర్ కిట్ల పథకాలు ప్రవేశపెట్టిన ఘనత సీఎం కేసీఆర్ కు దక్కుతుందన్నారు. కార్యక్రమంలో వార్డు సభ్యులు సతీశ్, బుదాబాయి పాల్గొన్నారు.



మోహన్ రెడ్డి అంత్యక్రియలో పాల్గొన్న మంత్రి అల్లూల ఇంద్రకరణ్ రెడ్డి

### అంత్యక్రియలో పాల్గొన్న మంత్రి అల్లూల

సారంగాపూర్, సెప్టెంబర్ 12 : మండలంలోని వంజర్ గ్రామానికి చెందిన టీఆర్ఎస్ నాయకుడు కొరిపెల్లి రాజేశ్వర్ రెడ్డి తండ్రి మోహన్ రెడ్డి గురువారం అనారోగ్యంతో మృతి చెందాడు. విషయం తెలుసుకున్న రాష్ట్ర అటవీ, పర్యావరణ, న్యాయ, దేవదాయ శాఖల మంత్రి అల్లూల ఇంద్రకరణ్ రెడ్డి గురువారం బాధిత ఇంటికి వెళ్లి పరామర్శించారు. అనంతరం అంత్యక్రియల్లో పాల్గొన్నారు. శ్మశాన వాటిక వరకు కాలి నడకన వెళ్లి భౌతికకాయంపై పూలమాల వేసి

నివాళులర్పించారు. జిల్లా రైతుబంధు సమితి కో-ఆర్డినేటర్ నల్లా వెంకట్రాం రెడ్డి, ఎంపీపీలు అట్ల మహిపాల్ రెడ్డి, సామ రాజేశ్వర్ రెడ్డి, జడ్పీ టీసీ పత్తిరెడ్డి రాజేశ్వర్ రెడ్డి, ఆలూర్ సాసెటి చైర్మన్ మానిక్ రెడ్డి, ఆడెల్లి ఆల య కమిటీ చైర్మన్ అయిటి చందు, సర్పంచ్ల సంఘం అధ్యక్షుడు రవీంద్రనాథ్ రెడ్డి, నాయకులు రాజ్ మహ్మద్, శ్రీనివాస్ రెడ్డి, పాతాని భూమేశ్, కరుణాసాగర్ రెడ్డి, లింగారెడ్డి, రాజ్, లక్ష్మ, సర్పంచలు, ఎంపీటీసీలు, నాయకులు పాల్గొన్నారు.

### బీఆర్ఎస్ గెలుపునకు కృషి చేయాలి



మాట్లాడుతున్న బీఆర్ఎస్ యువ నాయకుడు గౌతం రెడ్డి

సోన్, అక్టోబర్ 12 : రానున్న అసెంబ్లీ ఎన్నికల్లో నిర్మల్ నియోజకవర్గ బీఆర్ఎస్ అభ్యర్థి, రాష్ట్ర మంత్రి అల్లూల ఇంద్రకరణ్ రెడ్డి గెలుపునకు ప్రతి కార్యకర్త సమన్వయంతో పని చేయాలని బీఆర్ఎస్ యువ నాయకుడు అల్లూల గౌతం రెడ్డి అన్నారు. మండలకేంద్రంతో పాటు సిద్ధలకుంట, లోకల్ వెల్మెట్, గాంధీనగర్, కూచన్ పెల్లి, కడ్రాల్ గ్రామాల్లోని ముఖ్య నాయకులతో గురువారం ప్రత్యేక సమావేశం ఏర్పాటు

చేశారు. ఈ సందర్భంగా ఆయన మాట్లాడుతూ ఇంటింటికీ వెళ్లి బీఆర్ఎస్ పథకాలను వివరించాన్నారు. మంత్రి పీఠి శ్రీనివాస్, సోన్ బీఆర్ఎస్ మండల కన్వీనర్ మోహిన్ రెడ్డి, పీఠి ఎస్ చైర్మన్ కృష్ణప్రసాద్ రెడ్డి, ఆత్మ చైర్మన్ గంగా రెడ్డి, రైతుబంధు సమితి మండల కన్వీనర్ మహేందర్ రెడ్డి, ఆయా గ్రామాల సర్పంచలు, పార్టీ కన్వీనర్లు, ఉప సర్పంచలతో పాటు మాజీ సర్పంచలు, కార్యకర్తలు పాల్గొన్నారు.

### అలయాల అభివృద్ధికి కృషి

ఖానాపూర్ టౌన్, అక్టోబర్ 12 : రాష్ట్రంలో అలయాల అభివృద్ధికి సీఎం కేసీఆర్ ప్రత్యేక నిధులు కేటాయిస్తున్నారని ఖానాపూర్ బీఆర్ఎస్ ఎమ్మెల్యే అభ్యర్థి భూక్యా జాన్సన్ నాయక్ అన్నారు. పట్టణంలోని పెద్దమ్మ తల్లి ఆలయంలో గురువారం ప్రత్యేక పూజలు చేశారు. ఈ సందర్భంగా ఆయన మాట్లాడుతూ అన్ని వర్గాల ప్రజలు అభివృద్ధికి ముందుకెళ్లాలంటే బీఆర్ఎస్ పార్టీకి పట్టం కట్టాలని కోరారు. అనంతరం ముదిరాజ్ సంఘం సభ్యులు జాన్సన్ నాయక్ ను శాలువాలతో సన్మానించి బీఆర్ఎస్ పార్టీకి మద్దతు తెలిపారు. కార్యక్రమంలో బీఆర్ఎస్ నాయకులు, కార్యకర్తలు, ముదిరాజ్ సంఘం సభ్యులు ఉన్నారు.



ఖానాపూర్ బీఆర్ఎస్ ఎమ్మెల్యే అభ్యర్థి జాన్సన్ నాయక్ ను సన్మానిస్తున్న ముదిరాజ్ సంఘం సభ్యులు

# పకడ్ బందీగా ఎన్నికల నియమావళి



ఇచ్చోడ: పట్టుకున్న మద్యం, నిందితులతో సీబి, ఎస్బి

ఇచ్చోడ, అక్టోబర్ 12 : అక్రమంగా మద్యం విక్రయిస్తే చర్యలు తప్పవని ఇచ్చోడ సీబి చంద్రశేఖర్ హెచ్చరించారు. మండలకేంద్రంతో పాటు బోరిగామ, జామిడిలోని పలు బెల్ట్ షాపులపై గురువారం దాడులు చేసి మద్యాన్ని స్వాధీనం చేసుకున్నారు. ఈ సందర్భంగా ఆయన మాట్లాడుతూ ఎన్నో ఆదేశాల మేరకు ఎన్నికల నియమావళి ప్రకారం ఇచ్చోడలోని పలు షాపులతో పాటు గ్రామాల్లో సోదాలు చేసి రూ.లక్షా 96 వేల విలువైన అక్రమంగా నిల్వ ఉంచిన మద్యాన్ని స్వాధీనం చేసుకున్నామని చెప్పారు. నిర్వాహకులు నరల రాజేశ్వర్, టేకం సుభాష్, నర్సయ్య, సుభాష్, రాంబంధర్ ను అరెస్ట్ చేశామని తెలిపారు. ఇచ్చోడ ఎస్బి

నరేష్, రైటర్ దత్తాత్రీ, పోలీసులు పాల్గొన్నారు.

### చెక్పోస్టులు తనిఖీ

ఎదులాపురం, అక్టోబర్ 12: ఆదిలాబాద్ ప్రోహిబిషన్ అండ్ ఎక్సైజ్ స్టేషన్ పరిధిలోని పిప్పర్ వాడ, ఇచ్చోడ ప్రోహిబిషన్ స్టేషన్ పరిధిలో గణపూర్లోని చెక్పోస్టులను జిల్లా ఎక్సైజ్ సూపరింటెండెంట్ వై. హీమాశ్రీ గురువారం తనిఖీ చేశారు. సిబ్బందితో కలిసి వాహనాలను క్షణంగా పరిశీలించారు. అక్రమ మద్యం, గంజాయి రవాణాను అరికట్టాలని సిబ్బందికి సూచించారు. అసిస్టెంట్ సూపరింటెండెంట్ సీహెచ్ శ్రీనివాస్, చెక్పోస్టు సిబ్బంది పాల్గొన్నారు.

### తహసీల్దార్ ఎదుట బైండోవర్

అక్రమంగా మద్యం విక్రయించిన సిరిపుర్వార్ శ్రీనివాస్, భీమనవేని శ్రీకాంత్ ను గురువారం రూరల్ తహసీల్దార్ ఎదుట బైండోవర్ చేశారు. మళ్లీ విక్రయిస్తే రూ.లక్ష జరిమానా విధించనున్నట్లు ఎక్సైజ్ సీబి సీహెచ్ శ్రీనివాస్ తెలిపారు.

### మస్కాపూర్లో మద్యం పట్టివేత

ఖానాపూర్ రూరల్, అక్టోబర్ 11 : మండలంలోని మస్కాపూర్ గ్రామపంచాయతీ పరిధిలోని సీఎంరావు గార్డెన్ పక్కన గల ఓ దుకాణంలో అక్రమంగా విక్రయిస్తున్న మద్యాన్ని ఎస్బి లింబాద్రి తన బృందంతో కలిసి పట్టుకున్నారు. నిందితుడిపై కేసు నమోదుచేశారు. మద్యం విలువ సుమారు రూ. 11860 ఉంటుందని పోలీసులు తెలిపారు. పోలీస్ సిబ్బంది మోహన్ పాల్గొన్నారు.

### కుంటాల మండలకేంద్రంలో..

కుంటాల, అక్టోబర్, 12: మండలకేంద్రంలోని హోటల్లో బైంసా గ్రామీణ సీబి వైలు ఆధ్వర్యంలో గురువారం తనిఖీలు చేపట్టారు. రెండు హోటల్ క్లలో రూ. 9200 విలువ గల 12 లీటర్ల మద్యాన్ని స్వాధీనం చేసుకున్నామని, వారిద్దరిపై కేసు నమోదు చేసినట్లు సీబి తెలిపారు. ఎఎస్బిలు దేవురావు, రాందాస్, సిబ్బంది ఉన్నారు.

### మహారాష్ట్ర చెక్పోస్టు తనిఖీ

బైంసారూరల్ సీబి వైలు మహారాష్ట్ర సరిహద్దులో గల దొనెల్లి తండా చెక్పోస్టును తనిఖీ చేశారు. ఎక్సైజ్, ఫారెస్టు సిబ్బంది సహకారంతో సరిహద్దులో వాహనాల తనిఖీ చేపడుతున్నట్లు తెలిపారు. ఎవరైనా అసహనానుభవంగా కనిపిస్తే డయల్ 100 కు ఫోన్ చేయాలని కోరారు. ఎన్నికల నియమావళిని పాటించాలని కోరారు.

### బెల్ట్ షాపులపై దాడులు

బజాహతూర్, అక్టోబర్ 12 : మండలంలోని దేగామా, పిప్పిరి, గిర్పూర్, చందునాయక్ తండాల్లోని బెల్ట్ షాపులపై బోధ సీబి భీమేశ్, ఎస్బి నరేష్ ఆధ్వర్యంలో గురువారం దాడులు నిర్వహించారు. ఈ సందర్భంగా మద్యం సీసాలను స్వాధీనం చేసుకొని స్టేషన్ కు తరలించారు. ఎన్నికల కోడ్ ఆమల్లోకి వచ్చిన నేపథ్యంలో దాడులు నిర్వహించనున్నట్లు సీబి పేర్కొన్నారు. అక్రమంగా మద్యం విక్రయిస్తే కఠిన చర్యలు తప్పవని హెచ్చ



భీంపూర్ : కరంజోలి సిబ్బందికి సూచనలు చేస్తున్న ఉట్కూర్ డిఎస్పీ నాగేందర్

- ముమ్మరంగా చెక్పోస్టుల తనిఖీలు
- పెద్ద ఎత్తున మద్యం పట్టివేత
- అప్రమత్తంగా ఉండాలని సూచన

రించారు. ఈ మేరకు కేసు నమోదు చేసి దర్యాప్తు చేస్తున్నట్లు పేర్కొన్నారు.

### సరిహద్దులో అప్రమత్తంగా ఉండాలి..

భీంపూర్, అక్టోబర్ 12 : మహారాష్ట్ర సరిహద్దుకు సమీపంలో అప్రమత్తంగా ఉండాలని బోధ నోడల్ ఆఫీసర్, ఉట్కూర్ డిఎస్పీ నాగేందర్ అన్నారు. గురువారం సాయంత్రం భీంపూర్ మండలం సరిహద్దు కరంజోలి చెక్పోస్టును తనిఖీ చేశారు. సిబ్బందికి పలు సూచనలు చేశారు. తర్వాత స్థానికులతో మాట్లాడారు. ఎన్నికల కోడ్ ఉల్లంఘనకు పాల్పడిన వారు ఎంతటివారైనా చట్టపరంగా చర్యలు తీసుకోవాలన్నారు. మహారాష్ట్ర నుంచి దేశీదారు అక్రమ రవాణా కాకుండా చూడాలన్నారు. నిరంతరం వాహన తనిఖీలు చేపట్టాలని ఆదేశించారు. ఆయన వెంట ఎస్బి లాల్ సింగ్ నాయక్, ఎస్బి సిబ్బంది ఉన్నారు.



ఎదులాపురం : వాహనాల తనిఖీని పరిశీలిస్తున్న జిల్లా ఎక్సైజ్ సూపరింటెండెంట్ వై. హీమాశ్రీ